



प्रतिदर्श प्रश्न-पत्र

विषय: हिन्दी

समय: 2½ घण्टे

कक्षा: पाचवीं

सत्र: 2019-20

अधिकतम अंक: 80

नाम: _____

अनुक्रमांक _____

- ✓ सभी प्रश्न अनिवार्य हैं। सुलेख का विशेष ध्यान रखें।
- ✓ इस प्रश्न-पत्र को पढ़ने के लिए 15 मिनट का समय दिया गया है।
- ✓ इस अवधि के दौरान वे उत्तर-पुस्तिका पर कोई उत्तर नहीं लिखेंगे।

पठन

प्र.1 निम्नलिखित गद्यांश को ध्यानपूर्वक पढ़कर दिए गए प्रश्नों के उत्तर लिखिए—

एक बार किसी राजा ने अकबर से कहा, "यदि आप मुझे एक घड़ा भरकर बुद्धि दे दें, तो मैं आपको चतुर मानूँगा।" अकबर सोच में पड़ गए और बीरबल से उपाय पूछा। बीरबल ने कहा, "महाराज! मैं छः महीनों में एक घड़ा भरकर बुद्धि बना लूँगा।" घर आकर बीरबल ने अपने बगीचे में कद्दू का बीज बो दिया। बीज उगे और कुछ दिनों बाद बेल पर छोटे-छोटे फल दिखने लगे। अब बीरबल ने छोटे मुँह वाला एक घड़ा लिया और घड़े को बेल के ऊपर टेढ़ा करके रखा, फिर बेल में लगे एक कद्दू को घड़े में डाल दिया। कुछ दिनों बाद वह कद्दू बढ़ते-बढ़ते उस घड़े में फँस गया। बीरबल ने बेल से कद्दू को काटकर अलग किया और घड़े को अकबर को दिया और कहा, "महाराज! यह है घड़ा भरकर बुद्धि, इस घड़े से बुद्धि को निकाल लीजिए। याद रखिए घड़ा टूटे नहीं, बुद्धि को साबुत निकालकर मेरा घड़ा वापस कर दीजिए।"

- क) राजा ने अकबर से क्या माँगा? (01)
- ख) बीरबल ने बगीचे में क्या बो दिया? (01)
- ग) बीरबल ने अकबर से कितना समय माँगा? (01)
- घ) बीरबल ने कैसा घड़ा लिया? (01)
- ङ) बीरबल ने कद्दू को किसमें डाला? (01)
- च) कद्दू के बढ़ने से क्या हुआ? (01)
- छ) बीरबल ने घड़ा भर बुद्धि राजा को देते समय क्या सावधानी बरतने को कहा? (02)
- ज) 'बगीचे' का समानार्थी शब्द लिखिए। (01)
- झ) गद्यांश के लिए उचित शीर्षक चुनिए: (01)
 - i) घड़ा भर बुद्धि ii) चतुर राजा iii) कद्दू के बीज iv) टेढ़ा कद्दू

प्र.2 निम्नलिखित पद्यांश को ध्यानपूर्वक पढ़कर दिए गए प्रश्नों के लिखिए—

पावन गंगा के तट पर रहते थे एक मुनि
दिन-रात तपस्या करते रहते, बड़े गुनि।

स्नान किया गंगा में प्रातः थे प्रार्थना लीन
 ऋषि की गोद में गिरा तभी कुछ आकर क्षीण
 नेत्र खोले उन्होंने अपने, साधना हुई भंग।
 हाथ पर छोटी चुहिया देख रह गए वे दंग।
 चील एक उड़ती थी मुँह में उसे दबाए
 डूब रही थी स्थान कोई जहाँ बैठ के खाए।
 ऋषिराज बचा लो मुझको—कातर यह स्वर सुना
 दया कर उसे तुरंत सुंदर कन्या दिया बना।
 आश्रम में रह वह कन्या बड़ी हुई कुछ दिन में
 विवाह करूँगा किसी बली से— ऋषि ने ठाना मन में।
 सूरज तुझ—सा बली कौन, कही मन की बात
 बिटिया मेरी बड़ी हुई, थाम लो उसका हाथ।
 कन्या घबराई—सी बोली—न, न आग का गोला
 भस्म करेगा तेज़ किरणों से सुंदर मेरा चोला।

- क) ऋषि मुनि कहाँ रहते थे? (01)
 ख) ऋषि की गोद में क्या गिरा? (01)
 ग) चील क्या खोज रही थी? (01)
 घ) ऋषि ने चुहिया को क्या बना दिया? (01)
 ङ.) ऋषि ने अपने मन में क्या ठाना? (01)
 च) ऋषि कन्या के विवाह के लिए किसके पास गया? (01)
 छ) कन्या क्यों घबरा गई? (01)
 ज) 'नेत्र' का पर्यायवाची शब्द लिखिए। (01)
 झ) 'चुहिया' का बहुवचन शब्द लिखिए। (01)
 ञ) पद्यांश का उचित शीर्षक चुनिए: (01)
- | | |
|----------------------|-----------------|
| i) सुंदर कन्या | ii) छोटी चुहिया |
| iii) गंगा का पावन तट | iv) ऋषि मुनि |

लेखन

प्र.3 लघुत्तरीय प्रश्नोत्तर—

- क) चिड़िया का घोंसला कहाँ था? (01)
 ख) सावित्री ने खान से क्या खरीदा? (01)
 ग) कवि के अनुसार कौन पहले मर जाता है? (01)
 घ) सी. वी रामन का देहांत कब हुआ? (01)

प्र.4 दीर्घउत्तरीय प्रश्नोत्तर—

- क) सी.वी रामन का जन्म कब और कहाँ हुआ? रामन ने किसकी खोज की? (02)

- ख) केशव के स्टूल पर चढ़ने के बाद श्यामा की अकुलाहट क्यों बढ़ गई? (02)
- ग) पक्षी अपनी उड़ान में विधन न डालने को क्यों कहते हैं? (02)
- घ) 'हीरा अपना मोल नहीं बताता' वाक्य से कवि क्या बताना चाहते हैं? (02)

प्र.5 रिक्त स्थान भरो— (0.5X4=2)

- क) बड़े अपनी..... स्वयं नहीं करते।
- ख) माँ ने बच्चों को..... में बंद कर दिया।
- ग) फरवरी को 'राष्ट्रीय विज्ञान दिवस' मनाया जाता है।
- घ) खान की उम्र लगभग साल थी।

प्र.6 सही वाक्य के आगे (✓) का और गलत के आगे (✗) का निशान लगाइए— (0.5X4=2)

- क) खान बच्चों को सकुशल घर ले आया। ()
- ख) पक्षी उन्मुक्त जीवन जीना नहीं चाहते। ()
- ग) 1954 में रामन को नोबल पुरस्कार मिला। ()
- घ) चिड़िया का घोंसला पेड़ पर था। ()

प्र.7 'प्रेम का धागा टूटने पर उसमें गाँठ पड़ जाती है का भाव स्पष्ट करें तथा इससे संबंधित दोहा लिखिए। (04)

व्याकरण

प्र.8 निर्देशानुसार करिए—

- क) विलोम शब्द लिखिए— (03)
- i) विद्वान ii) मूर्ख iii) क्रय
- ख) वाक्यांशों के लिए एक शब्द लिखिए— (02)
- i) जो आँखों के सामने हो ii) कम बोलने वाला
- ग) दो-दो पर्यायवाची शब्द लिखिए— (02)
- i) नदी ii) बादल
- घ) मुहावरों के अर्थ लिखिए— (03)
- i) होश उड़ जाना ii) ठान लेना
- ड.) वर्ण-विच्छेद करें— (02)
- i) किरण ii) उन्मुक्त
- च) विशेषण शब्दों को रेखांकित करें— (03)
- i) भौतिक विज्ञान में सर्वाधिक अंक प्राप्त किए।
- ii) समुद्र में तैरने वाले हिमशैल नीले हरे लगते हैं।
- iii) रामन भारत के पहले वैज्ञानिक थे।

रचनात्मक

प्र.9 सी. वी. रामन का जीवन—परिचय लिखिए।

(05)

अथवा

कल्पना कीजिए कि आप हींगवाले खान हैं यदि आप बच्चों को दंगे में फँसा पाते तो क्या करते? डायरी लिखिए।

प्र.10 'पक्षी' पर अनुच्छेद लिखिए। (70—80 शब्द)

(05)

अथवा

पेड़ों को काटकर मानव ने पक्षियों से उनके घर छीन लिए हैं। इस विषय पर अपने विचार लिखकर समाचार पत्र के संपादक को पत्र लिखिए।

वर्तनी

प्र.11 निम्नलिखित शब्दों को शुद्ध करके लिखें।

(10)

फरसत, तसलली, प्रकर्ति, विश, कसुर, मौहब्बत, परखर, पशचात, शोद, नीबौरी

सुलेख

प्र.12 परीक्षा के नाम पर कुछ विद्यार्थियों को बुखार आ जाता है। परिश्रमी तथा आलसी दोनों प्रकार स्वयं को संतुलित नहीं रख पाते। परीक्षा की घड़ी निकट आते ही खेल—कूद, मनोरंजन आदि पर पाबंदी लग जाती है।

(05)